

نوافل سے فضائل و آداب کا روح پرور مجموعہ

فَضَائِلُ نَوَافِلُ



امیر اہلسنت
حضرت مولانا
ابوالحسن علی Nadwi
عطار قادری
رضوی

فیضانِ مدینہ، محلہ سوہا، گران پور، ممبئی 402138-90-91

شعبہ مسجد گھارادر کراچی 2203311-2314049

FAX: 2201479

maktaba@dawateislami.net

www.dawateislami.net

مکتبۃ الدین

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

نوافل کے فضائل و آداب کا روح پرور مجموعہ

فضائل نوافل

میٹھے میٹھے اسلامی بھائیو! فارغِ وقت یوں ہی پڑے پڑے گزارنے کے بجائے فُکْر و دُرود اور نوافل وغیرہ میں گزارنا چاہئے کہ پھر مرنے کے بعد یہ موقع نہیں مل سکے گا۔ زندگی میں کافی وقت فارغ مل سکتا ہے لہذا،
”فرصت کو مصروفیت سے پہلے غنیمت جانو“

کے تحت ہو سکے تو نوافل کی کثرت کیجئے، نوافل کا شوق بڑھانے کیلئے نوافل کے فضائل پیش خدمت ہیں، انہیں پڑھئے اور اللہ عزوجل کی کرم نوازیوں پر چھو مئے۔

نوافل بھی قرب الہی عذوجل کا ذریعہ ہیں

حضرت سیدنا ابوہریرہ رضی اللہ عنہ سے روایت ہے کہ مدنی تاجدار حضور سید ابراہیم صلی اللہ علیہ وسلم کا فرمانِ عالی شان ہے کہ اللہ تعالیٰ نے فرمایا، ”جو میرے کسی ولی سے دشمنی کرے اُس کو میں نے اعلانِ جنگ دیا ہے اور میرا بندہ کسی شے سے اُس قدر نزدیک کی حاصل نہیں کرتا جتنا کہ فرائض سے۔ اور نوافل کے ذریعہ سے ہمیشہ قرب حاصل کرتا رہتا ہے، یہاں تک کہ میں اُسے محبوب بنالیتا ہوں اور اگر وہ مجھ سے سوال کرے تو اُسے دوں گا اور پناہ مانگے تو پناہ بھی دوں گا۔“ (بخاری شریف)

سُبْحَانَ اللَّهِ عزوجل! نوافل کی کتنی برکتیں ہیں کہ نوافل پڑھنے والے کو اللہ عزوجل اپنا محبوب بنالیتا ہے، لہذا ابھی زندگی میں وقت ہے کچھ کر لیجئے ورنہ مرنے کے بعد بندہ خُستہ ہے کہ کاش! مجھے دُرُکْتُ نماز کا اب موقع مل جائے بلکہ وہ اس لئے بھی خُستہ ہے کہ کاش ایک آدھ بار **لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ صَلَّى اللَّهُ عَلَيْهِ وَسَلَّمَ** کہہ لوں، ایک بار **سُبْحَانَ اللَّهِ** یا ایک بار **الْحَمْدُ لِلَّهِ** کہنے کو بھی وہ ترس جاتا ہے، مگر آہ! اب اسے اجازت نہیں ملتی، لہذا ابھی زندگی میں جو چاہیں نیکیاں کمالیں بعد میں موقع ہاتھ نہ آئے گا۔

عمر را ضائع مکن در گفتگو یا ادگن یاد اوکن یاد او

وُضُو کے بعد اعضاء خشک ہونے سے پہلے دو رکعت نماز پڑھنا مُسْتَحَب ہے شہنشاہِ مدینہ صلی اللہ علیہ وسلم کا ارشادِ گرامی ہے کہ جو شخص وُضُو کرے اور اچھا وُضُو کرے اور ظاہر و باطن کے ساتھ سَوَّج ہو کر دو رکعت پڑھے اُس کے لئے جَنّت واجب ہو جاتی ہے۔ (مسلم)

غُسل کے بعد بھی دو رکعت نماز مُسْتَحَب ہے، وُضُو کے بعد فَرَض وغیرہ پڑھے تو تَحِيَّةُ الْوُضُو کے قائم مقام ہو جائیں گے۔ (ردالمحتار)

میٹھ میٹھ اسلام بھائیو ! جب آپ مسجد میں داخل ہوں تو حق مسجد ادا کرنے کیلئے کم از کم دو رکعت پڑھنا سنت ہے بلکہ بہتر یہ ہے کہ چار پڑھیں۔ حضرت ابو ہریرہ رضی اللہ عنہ سے روایت ہے کہ سَرَوَرِ کَوْثَرِ اَقَائے دو جہاں، سرکارِ دو عالم صلی اللہ علیہ وسلم کا فرمانِ عالی شان ہے، ”جو شخص مسجد میں داخل ہو، بیٹھنے سے پہلے دو رکعت پڑھ لے۔ (بخاری، مسلم)

تَحِيَّةُ الْمَسْجِدِ كَيْفَ

- ۱۔ ایسے وقت میں مسجد میں آیا جس میں نفل نماز مکروہ ہے مثلاً بعدِ طُلُوعِ فُجْرِ یا بعدِ نمازِ عَصْرِ، وہ تَحِيَّةُ الْمَسْجِدِ نہ پڑھے بلکہ تَسْبِيحِ جَبَلِیْل و زُکْر و زُرود میں مشغول ہو کر حق مسجد ادا ہو جائے گا۔ (ردالمحتار)
- ۲۔ فَرَضِ یَاسَنْتِ یا کوئی نماز مسجد میں پڑھ لی تَحِيَّةُ الْمَسْجِدِ ادا ہو گئی۔ اگرچہ تَحِيَّةُ الْمَسْجِدِ کی نیت نہ کی ہو۔ اس نماز کا حَکَم اس کے لئے ہے جو بہ نیت نماز نہ کیا ہو بلکہ دُزَس و زُکْر وغیرہ کیلئے کیا ہو۔ (ردالمحتار)
- ۳۔ اگر فَرَضِ یَاسَنْتِ یا اِثْتِدَاء کی نیت سے مسجد میں گیا تو جو نماز ادا کی یہی قائم مقام تَحِيَّةُ الْمَسْجِدِ ہے بشرطیکہ داخل ہونے کے فوراً بعد ہی پڑھے اور اگر کافی دیر کے بعد نماز پڑھنے کا ارادہ ہے تو تَحِيَّةُ الْمَسْجِدِ پڑھے۔ (ردالمحتار)
- ۴۔ بہتر یہ ہے کہ بیٹھنے سے پہلے تَحِيَّةُ الْمَسْجِدِ پڑھ لیں اور بغیر پڑھے بیٹھ گئے تو ساقِط نہ ہوئی اب پڑھ لیں۔ (ذَرْمُغْتَار)
- ۵۔ ہر روز ایک بار تَحِيَّةُ الْمَسْجِدِ کافی ہے ہر بار ضرورت نہیں۔ (ذَرْمُغْتَار)
- ۶۔ اگر کوئی اسلامی بھائی بے وُضُو مسجد میں گیا اور کوئی وجہ ہے کہ تَحِيَّةُ الْمَسْجِدِ نہیں پڑھ سکتا تو چار بار یہ پڑھ لے،

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ ط (ذَرْمُغْتَار)

نمازِ اشراق

حضرت انس رضی اللہ عنہ سے روایت ہے کہ حضورِ رسد عالمؐ نور مجسم صلی اللہ علیہ وسلم کا فرمانِ عالیشان ہے، ”جو فجر کی نماز نماز باجماعت پڑھ کر فجر اللہ عزوجل کرتا رہا یہاں تک کہ آفتاب بلند ہو گیا پھر دو رکعتیں پڑھیں تو اسے پورے حج اور عمرے کا ثواب ملے گا۔ (ترمذی)

سُبْحَانَ اللَّهِ عزوجل! کتنا آسان نکتہ ہے حج و عمرے کا ثواب لوٹنے کا! پھر بھی جو سستی کرے تو پھر مقتدر ہی کی بات ہے۔ ہمارے پیارے آقا صلی اللہ علیہ وسلم عموماً نمازِ اشراق ادا کر کے ہی مسجد شریف سے دولت خانہ پر تشریف لے جاتے تو کبھی کبھی ہمیں بھی اس سنت کو ادا کرنا ہی چاہئے۔

نمازِ اشراق کا وقت

سُورَجِ طُلُوعِ ہونے کے کم از کم بیس منٹ بعد سے لے کر خُشُوعِ کُہر کی تک نمازِ اشراق کا وقت رہتا ہے۔

نمازِ چاشت

اب نمازِ چاشت کے فقہائے پیش خدمت ہیں۔ یہ نماز بھی بہت ہی فضیلت والی ہے ہو سکے تو اسے بھی ضرور اپنالینا چاہئے اس کی کم از کم دو رکعتیں اور زیادہ سے زیادہ بارہ رکعتیں ہیں۔

نمازِ چاشت کی فضیلت

۱ ﴿ حضرت ابوذر غفاری رضی اللہ عنہ سے روایت ہے کہ سرکارِ عالی وقار، مدنی تاجدار، شفیع روزِ شمار صلی اللہ علیہ وسلم کا فرمانِ عالیشان ہے آدمی پر اس کے ہر بھڑ کے بدلے صدقہ ہے (اور کل تین سو ساٹھ بھڑ ہیں) ہر تسبیح (یعنی سُبْحَانَ اللَّهِ کہنا) صدقہ ہے اور ہر تحمید (یعنی الْحَمْدُ لِلَّهِ کہنا) صدقہ ہے اور لَا إِلَهَ إِلَّا اللَّهُ کہنا صدقہ ہے اور اچھی بات کا حکم کرنا صدقہ ہے اور بُری بات سے منع کرنا بھی صدقہ ہے اور ان سب کی طرف سے دو رکعتیں چاشت کی کفایت کرتی ہیں۔ سُبْحَانَ اللَّهِ عزوجل! یعنی دو رکعت چاشت ادا کر لی تو گو یا تمام بھڑوں کا صدقہ ادا ہو گیا۔ (مسلم)

اللہ عزوجل کافی ہے

۲ ﴿ حضرت ابوذر غفاری رضی اللہ عنہ فرماتے ہیں کہ مدنی تاجدار، حضورِ رسد عالمؐ بھی مُنْتَحِم صلی اللہ علیہ وسلم کا ارشادِ گرامی ہے، ”اے ابنِ آدم! شروعِ دن میں میرے لئے چار رکعتیں پڑھ لے آخرِ دن تک میں تیری کفایت فرماؤں گا۔“ (ترمذی)

اللَّهُ أَكْبَرُ عَزَّ وَجَلَّ! چاشت کی چار رکعت پڑھ لینے والے کیلئے اللہ عَزَّ وَجَلَّ کی ذاتِ کفایت کرتی ہے اور اللہ عَزَّ وَجَلَّ کی ذات جس کیلئے کافی ہو جائے اُس کی عظمت کے کیا کہنے؟

جنت کا محل

۳ ﴿ حضرت ابو ذر غفاری رضی اللہ عنہ سے روایت ہے کہ شہنشاہِ مدینہ صلی اللہ علیہ وسلم کا فرمانِ عالیشان ہے، ”جس نے دو رکعتیں چاشت کی پڑھیں، غافلین میں نہیں لکھا جائے گا اور جو چار پڑھے عابدین (یعنی عبادت گزاروں) میں لکھا جائے گا اور جو چھ پڑھے اُس دن اُس کی کفایت کی گئی اور جو آٹھ پڑھے اللہ تعالیٰ اُسے قاتلین (یعنی فرمانبرداروں) میں لکھے اور جو بارہ پڑھے اللہ تعالیٰ اُس کے لئے جنت میں ایک محل بنائے گا اور کوئی دن یا رات نہیں جس میں اللہ تعالیٰ بندوں پر احسان و صدقہ نہ کرے اور اُس بندہ سے بڑھ کر کسی پر احسان نہ کیا جسے اپنا ذکر اِلَہام کیا۔“ (طبرانی)

پہاڑوں سے دعائیں کرائیں!

۴ ﴿ نمازِ چاشت ادا کرنے والے کیلئے پہاڑ دعا کرتے ہیں، پختا نچہ اللہ عَزَّ وَجَلَّ نے حضرت سیدنا موسیٰ علیہ السلام کے پاس وحی بھیجی اور پوچھا، کیا تم کو یہ پسند ہے کہ تمہارے لئے مُسْتَحَلَّم پہاڑ دعا کریں؟ حضرت موسیٰ علیہ الصلوٰۃ والسلام نے عرض کی، جی ہاں میرے پروردگار! تو اللہ عَزَّ وَجَلَّ کی طرف سے ارشاد ہوا، ”چاشت کی نماز پابندی سے ادا کرتے رہو۔“ (نُزْهَةُ الْمَجَالِسِ)

روزی میں برکت

نماز چاشت سے روزی میں برکت ہوتی ہے اور تنگدستی دور ہوتی ہے، پختا نچہ

۵ ﴿ سرکارِ مدینہ، سرورِ مدینہ صلی اللہ علیہ وسلم کا فرمانِ عالی شان ہے کہ چاشت کی نماز رزق کو فراہم کرتی اور فقر کو دور کرتی ہے۔ (نُزْهَةُ الْمَجَالِسِ)

پانچ چیزیں

۶ ﴿ حضرت شقیق بنِ خبی رحمۃ اللہ علیہ فرماتے ہیں، ہم نے پانچ چیزوں کی خواہش کی تو وہ ہم کو ان پانچ چیزوں میں دستیاب ہوئیں۔ ہم نے قبر کی روشنی چاہی تو اس کو رات کے اٹھنے (شبِ بیداری) میں پایا۔ ہم نے منکرِ نکیر کے جواب کی نسبت خواہش کی تو وہ ہم کو تلاوتِ قرآن میں میسر ہوا۔ ہم نے پُلنِ صراط پر سے پار ہو جانے کی خواہش کی تو وہ ہم کو صدقہ و خیرات دینے میں ہاتھ لگا۔ ہم نے قیامت کی سیرابی چاہی تو وہ ہم کو روزے رکھنے میں ہاتھ آئی اور ہم نے روزی میں برکت طلب کی تو ہم کو نمازِ چاشت کے پڑھنے میں میسر ہوئی۔ (نُزْهَةُ الْمَجَالِسِ)

۷ ﴿ سرکارِ مدینہ صلی اللہ علیہ وسلم کا فرمانِ عالیشان ہے کہ چاشت کی ایک رکعت کے بدلہ میں آدمی کے لئے دس لاکھ نیکیاں لکھی جاتی ہے۔ (نُزْهَةُ الْمَجَالِسِ)

تمام صغیرہ گناہ مُعاف

۸ ﴿ حضرت ابو ہریرہ رضی اللہ عنہ سے روایت ہے کہ تاجدارِ مدینہ صلی اللہ علیہ وسلم کا فرمانِ عالیشان ہے، ”جو شخص چاشت کی دو رکعتوں پر مَحْفُظت کرے (یعنی ہمیشہ پڑھا کرے گا) اُس کے گناہ بخش دیئے جائیں گے اگرچہ سُمندر کے جھاگ کے برابر ہوں۔ (احمد، ترمذی)

نماز چاشت کا وقت

نماز چاشت ادا کرنے کے بعد آفتاب بلند ہونے سے نِصْفُ النَّهَارِ شَرعی (سُورج جس وقت عین سر پر آ جاتا ہے، اُس وقت کو نِصْفُ النَّهَارِ یا ضُحُوۃُ کُمُرِی کہتے ہیں۔ اس وقت میں نماز پڑھنا منع ہے) تک ہے اور بہتر یہ ہے کہ پَوْتھائی دن چڑھے پڑھیں۔ (غَالِیْبِی، ردالمحتار) نماز اشراق پڑھنے کے فوراً بعد بھی چاہیں تو پڑھ سکتے ہیں۔

چاشت کی رکعتوں کی تعداد

کم از کم دو اور زیادہ سے زیادہ چاشت کی بارہ رکعتیں ہیں اور افضل بارہ ہیں کہ حدیث شریف میں ہے، ”جس نے چاشت کی بارہ رکعتیں پڑھیں اللہ تعالیٰ اُس کے لئے جَنّت میں سونے کا کُھل بنائے گا۔“ (ترمذی، ابن ماجہ)

صَلٰوةُ الْاَوَابِیْن

اَوَابِیْن کی نماز مغرب کی نماز کے فوراً بعد ادا کی جاتی ہے اور اس کے بے شمار فضائل ہیں، ہو سکتے تو اس نماز کو ادا کرنے کی بھی عادت ڈالنی چاہئے۔ محنت کم ہے اور اَلْحَمْدُ لِلّٰہ عزوجل اس کا ثواب بہت زیادہ ہے، چنانچہ

حج پر حج کا ثواب

۱ ﴿ حضرت سَیِّدُ نَاصِیۃِ یَقِ اکبر رضی اللہ عنہ فرماتے ہیں کہ سرکارِ مدینہ صلی اللہ علیہ وسلم نے فرمایا کہ جوئی کوئی مغرب کے بعد بات چیت کرنے سے پہلے دو رکعت نماز پڑھ لے، اللہ تعالیٰ اُس کو ”حَطِیْرَةُ الْقُدْس“ (جَنّت) میں رہنے کے لئے جگہ عطا فرمائے گا۔ حضرت سَیِّدُ نَاصِیۃِ یَقِ اکبر رضی اللہ عنہ فرماتے ہیں کہ میں نے عَرَض کی، اگر وہ چار رکعتیں پڑھ لے تو مَدَنی تاجدار صلی اللہ علیہ وسلم نے فرمایا کہ وہ ایسا ہو جاتا ہے گویا اُس نے حج پر حج کیا تو پھر حضرت صَدِیقِ اکبر رضی اللہ عنہ کہتے ہیں، میں نے عرض کی اگر وہ چار رکعتیں پڑھے تو سرکارِ مدینہ ﷺ نے ارشاد فرمایا کہ اللہ عزوجل اُس کے پچاس سال کے گناہ بخش دے گا۔ (نُزْهَةُ الْمَجَالِسِ)

تمام صغیرہ گناہ بخش دینے جاتے ہیں

﴿۲﴾ حضرت سیدنا عمار بن یاسر رضی اللہ عنہما کہتے ہیں کہ سرکارِ مدینہ صلی اللہ علیہ وسلم کا فرمانِ عالیشان ہے کہ جو کوئی مغرب کے بعد چھ رکعتیں پڑھے اُس کے سارے گناہ بخش دیئے جائیں گے اگرچہ وہ مُمندر کے جھاگ برابر ہوں۔ (طبرانی)

جنت کے دو محل

﴿۳﴾ پیارے آقائے مُصطفیٰ، حبیبِ کبریا صلی اللہ علیہ وسلم کا فرمانِ عالیشان ہے، ”جو شخص مغرب اور عشاء کے درمیان مسجد میں اِغتِکاف کر لے اور سوائے نماز یا قرآن شریف کی تلاوت کرنے کے باتیں نہ کرے تو اللہ تعالیٰ اُس کے لئے جنت میں دو محل بنائے گا جن کے درمیان سو برس کی مسافت جائز ہوگی اور اُن دونوں کے درمیانی فاصلہ کو دو زَنحوں سے آراستہ کر دے گا اگر تمام دُنیا والے بھی اس میں پھیرا لگانا چاہیں تب بھی اُس میں سب کی گنجائش ہو۔“ (نُزْهَةُ الْمَجَالِسِ)

بارہ برس کی عبادت کا ثواب

﴿۴﴾ حضرت سیدنا ابو ہریرہ رضی اللہ عنہ سے روایت ہے کہ جو شخص مغرب کے بعد چھ رکعتیں پڑھے اور اُن کے درمیان کوئی بُری بات نہ کہے تو وہ چھ رکعتیں بارہ برس کی عبادت کے برابر شمار کی جائیں گی۔ (ترمذی، ابن ماجہ)

استخارہ کا مطلب اللہ عزوجل سے بھلائی طلب کرنا ہے یعنی جب کسی اہم کام کا قصد کرے تو اس کے کرنے سے پہلے استخارہ کرے۔ استخارہ کرنے والا گویا اللہ عزوجل کی بارگاہ میں التجا کرتا ہے کہ اے عَلَامُ الْغُیُوبِ عزوجل! مجھے اشارہ فرمادے کہ یہ کام میرے حق میں بہتر ہے یا نہیں؟

طریقہ استخارہ

پہلے دو رکعت نماز اس طرح پڑھے کہ پہلی رکعت میں سورۃ فاتحہ کے بعد قُلْ يَا أَيُّهَا الْكَافِرُونَ اور دوسری میں فاتحہ کے بعد قُلْ هُوَ اللَّهُ أَحَدٌ پڑھے اور سلام پھیر کر پھر یہ پڑھے:-

اَللّٰهُمَّ اِنِّیْ اَسْتَخِیْرُكَ بِعِلْمِكَ وَاسْتَقْدِرُكَ بِقُدْرَتِكَ وَاسْأَلُكَ مِنْ فَضْلِكَ الْعَظِیْمِ ط
فَاِنَّكَ تَقْدِرُ وَلَا اَقْدِرُ وَتَعْلَمُ وَلَا اَعْلَمُ وَاَنْتَ عَلَامُ الْغُیُوبِ ط اَللّٰهُمَّ اِنْ كُنْتَ تَعْلَمُ اَنَّ هَذَا الْاَمْرَ
خَیْرٌ لِّیْ فِیْ دِیْنِیْ وَمَعَاشِیْ وَعَاقِبَةِ اَمْرِیْ وَعَاجِلِ اَمْرِیْ وَاجِلِهٖ فَاَقْدِرْهُ لِیْ وَبَسِّرْهُ لِیْ ثُمَّ
بَارِكْ لِیْ فِیْهِ اَللّٰهُمَّ اِنْ كُنْتَ تَعْلَمُ اَنَّ هَذَا الْاَمْرَ شَرٌّ لِّیْ فِیْ دِیْنِیْ وَمَعَاشِیْ وَعَاقِبَةِ اَمْرِیْ
وَعَاجِلِ اَمْرِیْ وَاجِلِهٖ فَاصْرِفْهُ عَنِّیْ وَاصْرِفْنِیْ عِنْدَ مَا اَقْدِرُ لِیْ الْخَیْرَ حَيْثُ كَانَ ثُمَّ اَرْضِنِیْ بِهٖ
ترجمہ : اے اللہ عزوجل میرے تیرے علم کے ساتھ تجھ سے خیر طلب کرتا ہوں اور تیری قدرت کے ذریعہ سے طلب
قدرت کرتا ہوں اور تجھ سے تیرا افضل عظیم مانگتا ہوں کیونکہ تُو قدرت رکھتا ہے اور میں قدرت نہیں رکھتا تُو سب کچھ جانتا ہے اور
میں نہیں جانتا اور تُو تمام پوشیدہ باتوں کو خوب جانتا ہے۔ اے اللہ عزوجل! اگر تیرے علم میں یہ امر (جس کا میں قصد و ارادہ رکھتا
ہوں) میرے دین و ایمان اور میری زندگی اور میرے انجام کار میں دنیا و آخرت میں میرے لئے بہتر ہے تو اس کو میرے
لئے مُقَدَّر کر دے اور میرے لئے آسان کر دے پھر اس میں میرے واسطے برکت کر دے اے اللہ عزوجل! اگر تیرے علم میں
یہ کام میرے لئے بُرا ہے میرے دین و ایمان میری زندگی اور میرے انجام کار دنیا و آخرت میں تو اس کو مجھ سے دُور مجھ کو اس
سے پھیر دے اور جہاں کہیں بہتری میرے لئے مُقَدَّر کر پھر اس سے مجھے راضی کر دے۔

﴿ بہتر یہ ہے کہ سات بار استخارہ کرے اور دُعائے مذکورہ پڑھ کر باطنہا رت قبلہ رُوسور ہے۔

دُعا کے اوّل و آخر سورۃ فاتحہ اور دُرود شریف پڑھے اگر خواب میں سہیدی یا سہزی دیکھے

تو سمجھے کہ یہ کام بہتر ہے اور اگر سُرخ یا سیاہی دیکھے تو سمجھے کہ بُرا ہے، اس سے بچے۔ ﴿

نمازِ توبہ

سیٹھ سیٹھ اسلامی بھائیو! انسان خطا کا پتلا ہے۔ وہ گناہ پر گناہ کرتا ہے اور جب کبھی نادیم ہو کر اللہ عزوجل کی بارگاہ میں توبہ کرتا ہے، اللہ عزوجل اُس کا گناہ مُعَاف فرمادیتا ہے۔ یہ یاد رکھیں جب بھی گناہ سرزد ہو جائے توبہ کرنا واجب ہے ہو سکے تو غیر مکر وہ وقت میں نمازِ توبہ بھی ادا کر لیں کہ حدیثِ پاک میں اس کی فضیلت آئی ہے، پُختا نچہ

امیر المؤمنین حضرت سیدنا ابو بکر صدیق رضی اللہ عنہ کہتے ہیں کہ مدینے کے سلطان، رُحمتِ عالمیان صلی اللہ علیہ وسلم فرماتے ہیں، جب کوئی بندہ گناہ کرے پھر دُشوکر کے نماز پڑھے پھر استِغفار کرے، اللہ عزوجل اُس کے گناہ بخش دیگا۔

نمازِ توبہ کا طریقہ

اس نماز کے ادا کرنے کا کوئی مخصوص طریقہ نہیں، بس آپ اتنی نیت شامل کر لیں کہ میں نمازِ توبہ ادا کرتا ہوں اس کیلئے کوئی سورتیں بھی مخصوص نہیں بس خُص معمول دو رکعت نماز ادا کر لیں، پھر گناہ سے توبہ کریں۔

نمازِ سفر

سُفر میں روانہ ہوتے وقت (اگر مکر وہ وقت نہ ہو) تو دو رکعتیں اپنے گھر پر پڑھ کر جائیں۔ طہرانی شریف کی حدیث میں ہے کہ کسی نے اپنے اہل کے پاس ان دو رکعتوں سے بہتر نہ چھوڑا جو بوقتِ ارادہ سُفر اُن کے پاس پڑھیں۔

نمازِ واپسی سفر

سُفر سے واپس ہو کر (مکر وہ وقت نہ ہو) تو دو رکعتیں مسجد میں ادا کریں۔ (صحیح مسلم)

حضرت سیدنا گُلب بن مالک رضی اللہ عنہ سے مروی ہے کہ تاجدارِ مدینہ صلی اللہ علیہ وسلم سفر کے دن میں چاشت کے وقت تشریف لاتے اور سب سے پہلے مسجد میں جاتے ہیں اور دو رکعتیں اُس میں نماز پڑھتے پھر وہیں مسجد میں تشریف رکھتے۔

مُسا فر کو چاہئے کہ کسی بھی منزل پر اترے تو بیٹھنے سے پہلے (اگر مکر وہ وقت نہ ہو) دو رکعت نفل پڑھے یہ سرکارِ مدینہ صلی اللہ علیہ وسلم کی

سُنتِ مُبارکہ ہے۔ (رد المحتار)

صَلَاةُ النَّسَبِیح کی فضیلت

اب ایک ایسی عظیم الشان نماز کی فضیلت پیش کی جاتی ہے کہ واقعی اس کی فضیلت ہی ایسی ہے کہ اس مبارک نماز سے محروم رہا وہ محروم ہی رہا یہ ایسی فضیلت والی نماز ہے کہ موقع ملے تو کبھی کبھی تو ضرور پڑھ ہی لینا چاہئے۔

مدینہ کے مُسَطان، رَحْمَتِ عالمیان صلی اللہ علیہ وسلم نے اپنے چچا جان حضرت سیدنا عباس رضی اللہ عنہ سے ارشاد فرمایا، اے چچا جان! کیا میں تم کو عطا نہ کروں؟ کیا میں تم کو بخشش نہ کروں؟ کیا میں تم کو نہ دوں؟ کیا تمہارے ساتھ احسان نہ کروں؟ دس کام ہیں کہ جب تم کرو گے تو اللہ عزوجل تمہارے اگلے، پچھلے، پرانے، نئے، جو بھول کر گئے اور جو جان بوجھ کر گئے، چھوٹے اور بڑے، پوشیدہ اور ظاہر گناہ بخش دے گا۔ اس کے بعد سرکارِ مدینہ صلی اللہ علیہ وسلم نے صَلَاةُ النَّسَبِیح کی ترکیب تعلیم فرمائی پھر ارشاد فرمایا، کہ اگر ہو سکے تو ہر روز ایک بار پڑھو اور اگر روزانہ پڑھ سکو تو ہر جمعہ میں ایک بار اور یہ بھی نہ بن پڑے تو مہینہ میں ایک بار اور یہ بھی نہ ہو سکے تو سال میں ایک بار اور یہ بھی نہ کرو تو عمر میں ایک بار ضرور پڑھ لو۔ (ابوداؤد، ترمذی)

صَلَاةُ النَّسَبِیح ادا کرنے کا طریقہ

چار رکعت صَلَاةُ النَّسَبِیح کی نیت کرنے کے بعد دونوں ہاتھ حسب معمول کانوں تک اٹھا کر **اَللّٰهُ اَكْبَرُ** کہہ کر ناف کے نیچے باندھ لیں۔ اب ثناء پڑھیں، پھر پندرہ بار یہ **تَسْبِيحُ سُبْحَانَ اللّٰهِ وَالْحَمْدُ لِلّٰهِ وَلَا اِلٰهَ اِلَّا اللّٰهُ وَلِلّٰهِ اَكْبَرُ ط** پڑھیں پھر **اَعُوْذُ بِسْمِ اللّٰهِ**، **سُوْرَةُ فَاتِحَةِ** اور سُورَت پڑھنے کے بعد یہی تسبیح دس بار پڑھیں۔ اب رُکوع میں جائیں **سُبْحَانَ رَبِّيْ الْعَظِيْمِ** تین بار کہنے کے بعد یہی تسبیح دس بار پڑھیں۔ اب رُکوع سے کھڑے ہو جائیں اور **سَمِعَ اللّٰهُ لِمَنْ حَمِدَهُ** اور **رَبَّنَا وَلَكَ الْحَمْدُ** کہنے کے بعد دس بار یہی تسبیح پڑھیں۔ پھر سجدہ میں جائیں اور **سُبْحَانَ رَبِّيْ الْاَعْلٰی** تین بار کہنے کے بعد دس بار یہی تسبیح پڑھیں۔ پھر جُلُسہ (دونوں سجدوں کے درمیان بیٹھنے کو جُلُسہ کہتے ہیں) میں بھی یہی تسبیح دس بار پڑھیں پھر دوسرے سجدہ میں بھی پہلے سجدہ ہی کی طرح دس بار پڑھیں۔ یہ ایک رُکعت میں کل چھتر (75) بار تسبیح ہوئیں اور آپ کو چار رکعت میں تین سو بار تسبیح پڑھنا ہے۔ اب دوسری رکعت میں قرأت سے پہلے پندرہ بار اور قرأت کے بعد دس بار پڑھیں اور اسی طرح گُزشتہ رکعت کی طرح یہ رکعت بھی مکمل کر کے قُعدہ میں **التَّحِيَّاتُ** کے بعد رُودِ ابراہیم پڑھیں۔ قُعدہ میں یہ تسبیحات نہ پڑھیں۔ پھر تیسری رکعت میں ثناء کے بعد پندرہ بار یہی تسبیح پڑھیں پھر **اعوذُ بِسْمِ اللّٰهِ** کے بعد قرأت کریں اور پھر دس بار یہی تسبیح پڑھیں پھر رُکوع، قُومہ (رُکوع کے بعد کھڑے ہونے کو قُومہ کہتے ہیں)، دونوں سجدوں اور جُلُسہ میں حسب معمول یہی تسبیح پڑھیں پھر چوتھی رکعت میں قرأت سے پہلے پندرہ بار پڑھیں پھر قرأت کے بعد دس بار، پھر گزشتہ رکعتوں کی طرح رُکوع و

سجود وغیرہ میں تسبیح پڑھیں پہلے کی طرح آخری قعدہ میں بھی تسبیح نہیں پڑھیں گے اب قعدہ نہیں پڑھیں گے اب قعدہ مکمل کرنے کے بعد سلام پھیر دیں۔

صَلَاةُ التَّسْبِيحِ کی مُتَفَرِّق سُنَّتیں اور آداب

- ﴿۱﴾ صَلَاةُ التَّسْبِيحِ میں کل تین سو بار تسبیح پڑھی جاتی ہے اور ہر رکت میں پچھتر (۷۵) بار پڑھتے ہیں۔
- ﴿۲﴾ بہتر یہ ہے کہ پہلی رکت میں سُورَةُ فَاتِحَةِ کے بعد سُورَةُ تَكْوِيْنِ دوسری میں وَالْعَصْرِ، تیسری میں قُلْ يَا أَيُّهَا الْكَافِرُونَ اور قُلْ هُوَ اللَّهُ شَرِيفِ اگر یہ سورتیں یاد نہ ہوں تو دوسری کوئی بھی سورتیں پڑھ سکتے ہیں۔
- ﴿۳﴾ رُكُوع و سُجُود میں سُبْحَانَ رَبِّيَ الْعَظِيمِ ، سُبْحَانَ رَبِّيَ الْأَعْلَى کہنے کے بعد تہنجات پڑھیں۔ (شامی)
- ﴿۴﴾ اگر سجدہ سہو واجب ہو اور سجدے کریں تو ان دونوں میں تہنجات نہ پڑھی جائیں۔
- ﴿۵﴾ اگر کسی جگہ بھول کر دس بار سے کم پڑھی تو دوسری جگہ پڑھ لیں کہ یہ مقدار پوری ہو جائے اور بہتر یہ ہے کہ اس کے بعد دوسرا موقع تسبیح کا آئے وہیں پڑھ لیں۔ مثلاً قُومہ کی سجدہ میں کہیں اور اگر رکوع میں بھولیں تو اسے قُومہ کے بجائے سجدہ میں پڑھیں کیونکہ قُومہ کی مقدار تھوڑی ہوتی ہے اور پہلے سجدہ میں بھولیں تو جلسہ کی بجائے دوسرے سجدے میں پڑھیں۔
- ﴿۶﴾ تسبیح انگلیوں پر نہ کہیں بلکہ ہو سکے تو دل میں شمار کریں ورنہ انگلیاں دبا کر۔ (ذِمْنَحَار)
- ﴿۷﴾ منکر وہ وقت کے علاوہ ہر وقت یہ نماز پڑھ سکتے ہیں اور بہتر یہ ہے کہ ظہر سے پہلے پڑھیں۔ (عالمگیری)

جب کوئی حاجت پیش آئے تو صلوٰۃ الحاجات ادا کیجئے، اِنْ شَاءَ اللّٰهُ عَزَّوَجَلَّ حاجت پوری ہوگی، چنانچہ

۱ ﴿ حضرت عثمان بن حنیف رضی اللہ عنہ سے روایت ہے کہ نابینا شخص سرکارِ مدینہ، سرورِ سینہ صلی اللہ علیہ وسلم کی خدمتِ باریکات میں حاضر ہوئے اور عرض کی، اے صلی اللہ علیہ وسلم! اللہ تعالیٰ سے دعا کیجئے کہ مجھے عافیت دے۔ سرکارِ مدینہ صلی اللہ علیہ وسلم نے ارشاد فرمایا، اگر تو چاہے تو دعا کروں اور چاہے تو صبر کر اور یہ تیرے لئے بہتر ہے، انہوں نے عرض کی، سرکارِ صلی اللہ علیہ وسلم دعا فرمائیں۔ انہیں حکم فرمایا کہ وضو کرو اور اچھا وضو کرو اور دو رکعت نماز پڑھ کر یہ دعا پڑھیں۔

اَللّٰهُمَّ اِنِّیْ اَسْئَلُکَ اَتَوْسَّلُ وَاَتَوَجَّہُ اِلَیْکَ بِنَبِیِّکَ مُحَمَّدٍ نَّبِیِّ الرَّحْمَۃِ یَا رَسُوْلَ اللّٰہِ !
اِنِّیْ تَوَجَّہْتُ بِکَ اِلٰی رَبِّیْ فِیْ حَاجَتِیْ ہِذِہٖ لِتَقْضٰی لِیْ اَللّٰهُمَّ فَشَفِّعْهُ فِیْ ط

۱ (اصل حدیث میں اس جگہ یا محمد ہے، مگر اعلیٰ حضرت رضی اللہ عنہ نے یا محمد کے بجائے یا رسول اللہ کہنے کی تعلیم دی ہے) ترجمہ : اے اللہ عزوجل! میں تجھ سے سوال کرتا ہوں اور توسل کرتا ہوں اور تیری طرف مہجہ ہوتا ہوں تیرے نبی حضرت محمد مصطفیٰ صلی اللہ علیہ وسلم کے ذریعہ سے جو نبی رحمت ہیں، یا رسول اللہ صلی اللہ علیہ وسلم میں حضور صلی اللہ علیہ وسلم کے ذریعہ اپنے رب عزوجل کی طرف اس حاجت کے بارے میں مہجہ ہوتا ہوں تاکہ میری حاجت پوری ہو اے اللہ عزوجل ان کی شفاعت میرے حق میں قبول فرما۔ حضرت سیدنا عثمان بن حنیف رضی اللہ عنہ فرماتے ہیں، ”خدا عزوجل کی قسم! ہم لوگ ابھی اٹھنے بھی نہ پائے تھے باتیں ہی کر رہے تھے کہ وہی نابینا شخص ہمارے پاس پہنچ گئے اُن کی آنکھیں ایسی روشن ہو چکی تھیں گویا کبھی اندھے ہی نہ تھے۔“ (ترمذی)

میٹھ میٹھ اسلام بھائیو! سورج گھن اور چاند گھن میں اللہ عزوجل اپنے بندوں کو ڈراتا ہے تاکہ بندے گھبرا کر اُس کی بارگاہ میں حاضر ہوں، پُچھناچھ

۱ ﴿ حضرت سیدنا ابو موسیٰ اشعری رضی اللہ عنہ سے مروی ہے کہ سرکارِ مدینہ صلی اللہ علیہ وسلم کے عہدِ کریم میں ایک مرتبہ سورج میں گھن لگا، آپ صلی اللہ علیہ وسلم مسجد میں تشریف لائے اور بہت طویل قیام و رکوع و سجود کے ساتھ نماز پڑھی کہ میں نے کبھی ایسا کرتے نہ دیکھا اور آپ صلی اللہ علیہ وسلم نے یہ ارشاد فرمایا، کہ اللہ تعالیٰ کسی کی موت و حیات کے سبب اپنی یہ نشانیاں ظاہر نہیں فرماتا لیکن ان سے اپنے بندوں کو ڈراتا ہے لہذا ان میں سے کچھ دیکھو تو ڈر و درود کرو، دُعا و استغفار کی طرف گھبرا کر اُٹھو۔ (بخاری، مسلم)

۲ ﴿ حضرت سیدنا اسماء بنت ابوبکر صدیقہ رضی اللہ عنہا فرماتی ہیں کہ تاجدارِ مدینہ صلی اللہ علیہ وسلم نے سورج گھن کے وقت غلام آزاد کرنے کا حکم فرمایا۔ (بخاری شریف)

۳ ﴿ حضرت سیدنا عمر بن الخطاب رضی اللہ عنہ فرماتے ہیں کہ مکی مدنی آقا صلی اللہ علیہ وسلم نے گھن کی نماز پڑھائی اور ہم آپ صلی اللہ علیہ وسلم کی آواز نہیں سنتے تھے، یعنی قرأتِ آسمیہ کی۔ (مسند ابن عمر)

گھن کے مستفادات

۱ ﴿ سورج گھن کی نماز سُنّتِ مؤکدہ ہے اور چاند گھن کی مُسْتَحَب۔ سورج گھن کی نماز نمازِ جماعت سے پڑھی مُسْتَحَب ہے اور تنہا تنہا بھی ہو سکتی ہے اور جماعت سے پڑھی جائے تو نَظَرِ کَہ کے ساتھ شرائطِ جمعہ اس کے لئے شرف ہیں ذی شخص اس کی جماعت قائم کر سکتا ہے جو جمعہ کی جماعت قائم کر سکتا ہے۔ وہ نہ ہو تو تنہا تنہا پڑھیں گھر میں یا مسجد میں۔ (ذکرِ مختار، ردالمحتار)

۲ ﴿ گھن کی نماز اُسی وقت پڑھیں جب سورج کو گھن لگا ہوا ہو۔ گھن چھوٹنے کے بعد نہیں اگر گھن چھوٹنا شروع ہو گیا مگر ابھی باقی ہے اُس وقت بھی شروع کر سکتے ہیں اور گھن کی حالت میں اُس پر بادل آجائے جب بھی نماز پڑھیں۔ (حاشی)

۳ ﴿ ایسے وقت میں گھن لگا کہ اُس وقت نمازِ ممنوع ہے تو نماز نہ پڑھیں بلکہ دُعا میں مشغول رہیں اور اسی حالت میں اگر سورج ڈوب جائے تو دُعا ختم کر دیں اور مغرب کی نماز پڑھیں۔ (ردالمحتار)

۴ ﴿ یہ نماز اور ثواب کی طرح دو رکعت پڑھیں، نہ اس میں اذان ہے نہ اقامت، نہ بلند آواز سے قرأت، نماز کے بعد دُعا کریں یہاں تک کہ سورج کھل جائے اور دو رکعت سے زیادہ پڑھ سکتے ہیں خواہ دو، دو رکعت پر سلام پھیریں یا چار، چار پر۔ (ذکرِ مختار، ردالمحتار)

۵ ﴿ افضل یہ ہے کہ عید گاہ یا جامع مسجد میں اس کی جماعت قائم کی جائے اور اگر دوسری جگہ قائم کریں جب بھی حرج نہیں۔ (عالمگیری)

۶ ﴿ اگر یاد ہو تو سورۃ بقرہ اور آل عمران کی مثل بڑی بڑی سورتیں پڑھیں اور رکوع و سجود میں بھی طویل دیں اور بعد نماز دعا میں مشغول رہیں یہاں تک کہ پُرا آفتاب کھل جائے اور یہ بھی جائز ہے کہ نماز میں تخفیف کریں اور دُعا میں طویل۔ خواہ امام قبلہ رو دُعا کرے یا مُتَخِدِیوں کی طرف مُنہ کر کے کھڑا ہو کر اور یہ بہتر ہے اور سب مُتَخِدِی آمین کہیں۔ اگر دُعا کے وقت غصا یا کمان پر ٹیک لگا کر کھڑا ہو تو یہ بھی اچھا ہے، دُعا کیلئے منہ پر نہ جائے۔ (حاشی)

۷ ﴿ سورج گھن بھی ہو اور جنازہ بھی آجائے تو پہلے جنازہ پڑھیں۔

۸ ﴿ چاند گھن کی نماز میں جماعت نہیں، امام موجود ہو یا نہ ہو بہر حال تنہا تنہا پڑھیں۔ (ذکرِ مختار)

۹ ﴿ تیز آندھی ہے یا دن میں سخت تاریکی چھا جائے یا رات میں خوفناک روشنی ظاہر ہو یا لگاتار کثرت سے بارش برے یا بکثرت اولے پڑیں یا آسمان سُرخ ہو جائے یا بجلیاں گریں یا بہ کثرت تارے ٹوٹیں یا طاعون وغیرہ دُعا پہلے یا زلزلے آئیں یا دشمن کا خوف ہو یا اور کوئی دہشت ناک امر پایا جائے ان سب کے لئے دو رکعت نمازِ مُسْتَحَب ہے۔ (عالمگیری، ذکرِ مختار وغیرہ)

۱۰ ﴿ حدیثِ پاک میں ہے، جب بادل کی گرج سُنو تو تسبیح (یعنی سُبْحَانَ اللہ) کہو، تکبیر (یعنی اَللّٰهُ اَکْبَر) مت کہو۔ (بہارِ شریعت)

حاجت پوری ہونے کے لئے نماز اسرار بھی نہایت ہی مؤثر ہے، اگر کسی جادو مقصد کیلئے صدقِ ثبوت سے یہ نماز ادا کر لی جائے تو اس سے اِنْ شَاءَ اللہ عزوجل وہ مقصد ضرور پورا ہوگا۔ اس نماز کو نماز غوثیہ بھی کہتے ہیں، یہ نماز بے شمار علماء و مشائخ سے منقول ہے، اس نماز کے راوی خود حضور غوث اعظم رضی اللہ عنہ ہیں۔

نماز غوثیہ ادا کرنے کا طریقہ

مغرب کی نماز کے تین فرض اور سُنَّتیں پڑھ کر دو رکعت نفل ادا کیجئے اور پھر یہ ہے کہ اَلْحَمْدُ کے بعد ہر رکعت میں گیارہ گیارہ بار سورۃ اخلاص پڑھیں۔ سلام پھیرنے کے بعد اللہ عزوجل کی حمد و ثنا کریں پھر سرکارِ مدینہ صلی اللہ علیہ وسلم پر گیارہ بار دُرود و سلام عرض کریں اور گیارہ بار یہ کہیں:-

يَا رَسُولَ اللَّهِ يَا نَبِيَّ اللَّهِ اغْنِنِي وَامْدُدْنِي فِي قَضَاءِ حَاجَتِي يَا قَاضِيَ الْحَاجَاتِ ط

یا رسول اللہ صلی اللہ علیہ وسلم! یا نبی اللہ صلی اللہ علیہ وسلم! میری فریاد کو پہنچئے اور میری مدد کیجئے!

میری حاجت پوری ہونے میں۔ اے تمام حاجتوں کو پورا کرنے والے!

پھر عراق شریف (بغداد معلیٰ) کی جانب گیارہ قدم چلیں ہر قدم پر یہ کہیں:-

يَا غَوْثَ الثَّقَلَيْنِ وَكَرِيمَ الطَّرَفَيْنِ اغْنِنِي وَامْرُدْنِي فِي قَضَاءِ حَاجَتِي يَا قَاضِيَ الْحَاجَاتِ ط

اے جن و انس کے فریاد دہس رضی اللہ عنہ! اور اے (ماں اور باپ) دونوں طرف سے بزرگ! میری فریاد کو پہنچئے اور

میری مدد کیجئے میری حاجت پوری ہونے میں اے حاجتوں کے پورا کرنے والے۔

پھر تاجدارِ مدینہ، سرورِ مدینہ صلی اللہ علیہ وسلم کے وسیلہ جلیلہ سے اللہ عزوجل سے دُعا کریں۔ (بہارِ شریعت)

اعلیٰ حضرت مولانا شاہ احمد رضا خان علیہ الرحمۃ الرٹن اسی نماز دو گانہ کے بارے میں فرماتے ہیں:-

حُسنِ ثبوت ہو خطا تو کبھی کرتا ہی نہیں آزمایا ہے یگانہ ہے دو گانہ تیرا

صَلَاةُ اللَّيْلِ اور تَهَجُّد

رات میں بعد نمازِ عشاء جو نوافل پڑھے جائیں اُن کو صَلَاةُ اللَّيْلِ کہتے ہیں اور جو عشاء کی نماز پڑھنے کے بعد سو کر اُٹھنے کے بعد پڑھے جاتے ہیں اُن کو تہجد کہا جاتا ہے اور رات کے نوافل دن کے نوافل سے افضل ہیں۔ ”صَحِيح و مُسْلِم“ میں مَرْفُوعاً ہے، ”فَرَضُوں کے بعد افضل نماز رات کی نماز ہے۔“

طبرانی نے مَرْفُوعاً روایت کی ہے کہ رات میں کچھ نماز ضروری ہے اگرچہ اتنی ہی دیر جتنی دیر میں بگری ڈوہ لیتے ہیں (طبرانی) اور فَرَضِ عشاء کے بعد جو نماز پڑھی وہ صَلَاةُ اللَّيْلِ ہے اور عشاء کی نماز کے بعد خواہ ایک ہی جھونکا نیند کا آگیا اب اس کے بعد جو نفل پڑھیں گے وہ تہجد ہیں۔ (بہارِ شریعت بحوالہ ردالمحتار)

تہجد کی کتنی رکعتیں ہیں؟

کم از کم تہجد کی دو رکعتیں ہیں اور سرکارِ مدینہ صلی اللہ علیہ وسلم سے آٹھ تک ثابت ہیں۔ (بہارِ شریعت)

تہجد میں کون کون سی سورتیں پڑھنی چاہئیں؟

اعلیٰ حضرت مولانا شاہ احمد رضا خان علیہ الرحمۃ الرضیٰ فرماتے ہیں، ”تہجد میں ہو سکتے تو جتنا قرآن یاد ہے وہ تمام پڑھ لیں ورنہ یہ بھی ہو سکتا ہے کہ ہر رُکعت میں سُورۃ فاتحہ کے بعد تین تین بار سُورۃ اخلاص پڑھ لیں کہ اس طرح ہر رُکعت میں قرآن ختم کرنے کا ثواب ملے گا۔“ ایسا کرنا بہتر ہے۔ ویسے تہجد میں سُورۃ فاتحہ کے بعد کوئی بھی سورتیں پڑھ سکتے ہیں کوئی قید نہیں۔

تہجد کی فضیلت

مَدَنی تاجدار صلی اللہ علیہ وسلم کا فرمانِ عالیشان ہے، ”جو شخص رات میں بیدار ہو اور اپنے اہل کو جگائے پھر دو دو رُکعت (نمازِ تہجد) پڑھیں تو گُھڑت سے یاد کرنے والوں میں لکھے جائیں گے۔ (نسائی، ابن ماجہ، حاکم)

جہنم کے شعلے

تہجد کی نماز جہنم کی آگ کو بجھاتی ہے، چنانچہ حضرت سیدنا ابراہیم بن اؤثم رضی اللہ عنہ ایک رات بیک النقص میں سوئے ہوئے تھے، غیب سے اُٹنی کہ رات کا قیام جہنم کے شعلے بجھا دیتا ہے اور بے صراط پر قدم مضبوط رکھتا ہے، اس کے بعد آپ رضی اللہ عنہ نے تادمِ مرگ نمازِ تہجد پڑھا نہیں کی۔

تہجد بلا ناغہ پڑھیں

جو خوش نصیب تہجد کا عادی ہو اُسے بلا کسی مجبوری کے ترک کرنا اچھا نہیں جیسا کہ بخاری شریف کی حدیث میں ہے کہ حضور تاجدارِ دو عالم صلی اللہ علیہ وسلم نے حضرت عبداللہ ابن عمر رضی اللہ عنہ سے فرمایا، ”اے عبداللہ (رضی اللہ عنہ)! فلاں کی طرح نہ ہونا کہ رات میں اٹھا کرتا تھا پھر چھوڑ دیا۔“ مسلم شریف کی روایت میں ہے کہ اللہ عزوجل کو اعمال خیر میں وہ عمل زیادہ پسند ہے جو ہمیشہ کیا جائے اگرچہ تھوڑا ہو۔

تہجد گزار خادمہ

اب ایک کنیز کی پُر سوز حکایت پیش کی جاتی ہے جو تہجد سے بے پناہ محبت کرتی تھی۔ حضرت خواجہ حسن صالح رحمۃ اللہ علیہ کے پاس ایک گنیز تھی جس کو فُر وخت فرما دیا، جب وہ خریدنے والے کے یہاں پہنچیں تو رات آدمی گزرنے پر اٹھ بیٹھیں اور باوازی بلند کہنے لگی کہ اے گھر والو! نماز! نماز! انہوں نے سحجب ہو کر دُز یافت کیا کہ کیا صُبح ہو گئی؟ اُن کنیز نے فرمایا آپ لوگ فَرَض نماز کے سوا اور نماز نہیں پڑھتے؟ انہوں نے کہا، نہیں۔ کنیز صُبح کو حضرت حسن صالح رحمۃ اللہ علیہ کی خدمت میں حاضر ہوئیں اور عرض کیا کہ آپ رحمۃ اللہ علیہ نے کیسے لوگوں کے ہاتھ مجھے فُر وخت فرما دیا جو نماز تہجد نہیں پڑھتے واپس فرمالیں۔ چنانچہ حضرت خواجہ حسن صالح رحمۃ اللہ علیہ نے واپس لے لیا۔

دولت تہجد پانے کی چار ظاہری شرطیں

شب میں بیدار ہو کر تہجد ادا کرنا اور عبادت میں مشغول ہونا اگرچہ دُشوار ہے، مگر جو لوگ مُندرجہ ذیل شرائط کے پابند ہوتے ہیں اُن کو ہر شب یہ دولت حاصل کرنا زیادہ دُشوار نہیں ہوتا اس کے حصول کے واسطے چار شرطیں ظاہری ہیں اور چار باطنی، ظاہری یہ ہیں

۱ ﴿کم کھانا کہ زیادہ کھانے کی وجہ سے پانی زیادہ پیا جائے گا جس سے نیند غالب ہوگی اور شب میں اٹھنا گراں ہوگا۔

۲ ﴿وَن میں اِس قَدَر شاق کام نہ کرے جس سے اَعْصاء میں ماندگی اور اَعْصاب میں کمزوری پیدا ہو جائے اِس لئے کہ اِس سے بھی نیند میں غلبہ ہوتا ہے۔

۳ ﴿وَن میں قِیْلُولہ (دوپہر کے وُقت کچھ دیر لیٹنے کو قِیْلُولہ کہتے ہیں) ترک نہ کرے کہ قیام شب میں مدد پہنچانے کے واسطے سُنّت ہے۔

۴ ﴿تمام شرطوں سے اہم شرط یہ ہے کہ گناہوں کا ارتکاب نہ کرے کہ اِس سے قلب میں قساوت (یعنی سختی) پیدا ہوتی ہے جو بندے اور اَسبابِ رَحمت کے درمیان حائل ہو جاتی ہے، چنانچہ

امام ثوری رحمۃ اللہ علیہ فرماتے ہیں کہ میں ایک گناہ کے باعث پانچ مہینے تک قیام شب (تہجد) سے محروم رہا، لوگوں نے دریافت کیا وہ گناہ کیا تھا؟ فرمایا، ”میں نے ایک ٹھٹھس کو روتے ہوئے دیکھ کر (بدگمانی کرتے ہوئے) اپنے دل میں کہا کہ یہ ریاکار ہے۔“

خوابت تہجد پانے کی چار باطنی شرطیں

اور رات میں اُٹھنے کی چار باطنی شرطیں یہ ہیں۔

﴿۱﴾ قلب کو کینہِ مسلم سے پاک اور فضولِ دنیوی فکروں سے صاف رکھیں۔

﴿۲﴾ قلب میں خوفِ الہی عز وجل ہونے کے ساتھ ساتھ دنیوی آرزوؤں کی کمی بھی ہو۔

﴿۳﴾ آیاتِ قرآنی و احادیثِ نبوی صلی اللہ علیہ وسلم اور اسلاف کے اقوال سے قیام شب کی فضیلت معلوم کریں تاکہ رغبتِ مستحکم ہو جائے۔

﴿۴﴾ حُبِ الہی عز وجل اور یہ توجہ رکھیں میرا پروردگار عز وجل میرے تمام احوال پر مُطَّع ہے۔ یہ باطنی شرطوں میں سب سے اہم شرط ہے۔

جنت میں داخلہ کے اسباب

سلام کو عام کرنے والے، بھوکوں کو کھانا کھلانے والے، رشتہ داروں کے ساتھ خُسنِ سلوک کرنے والے اور تہجد گزار لوگ سلا متی کے ساتھ جنت میں داخل ہوں گے پُتنا نچہ

حضرت عبداللہ بن سلام رضی اللہ عنہ سے روایت ہے کہ مدنی تاجدار، خُصِیبِ پرور دگار صلی اللہ علیہ وسلم جب مدینہ شریف میں تشریف لائے تو کثرت سے لوگ حاضر خدمت ہوئے، میں بھی حاضر ہوا جب میں نے سرکارِ مدینہ صلی اللہ علیہ وسلم کے چہرہٴ انور پر غور سے دیکھا تو پہچان لیا کہ یہ بھٹوٹوں کا منہ نہیں ہو سکتا۔ پہلا ارشاد جو میں نے مدنی تاجدار صلی اللہ علیہ وسلم کی زبانِ حقّیٰ ترجمان سے سنا وہ یہ کہ سرکارِ مدینہ صلی اللہ علیہ وسلم نے فرمایا، ”اے لوگو! سلام کو عام کرو اور کھانا کھلاؤ اور رشتہ داروں سے نیک سلوک کرو اور رات میں نماز پڑھو جب لوگ سوئے ہوں، سلا متی کے ساتھ جنت میں داخل ہو گئے۔“

(ترمذی، ابن ماجہ)

جنت میں بے حساب داخلہ

وہ خوش نصیب اسلامی بھائی اور بہنیں جو تہجد گزار ہوں گے بے حساب داخل جنت ہوں گے، پُتنا نچہ سرکارِ مدینہ، سرورِ مدینہ صلی اللہ علیہ وسلم کا فرمانِ عالیشان ہے کہ قیامت کے دن لوگ ایک میدان میں جمع کئے جائیں گے اور اُس وقت منادی پکارے گا، کہاں ہیں وہ جن کی گز و ٹیس خوابگا ہوں سے جدا ہوتی تھیں۔“ وہ لوگ کھڑے ہوں گے اور تھوڑے ہوں گے یہ جنت میں بغیر حساب داخل ہوں گے پھر اور لوگوں کے لئے حساب کا حکم ہوگا۔ (بیہقی)

سُخت گرمیوں کا روزہ قیامت کی ہولناک گرمی سے بچاتا ہے اور نمازِ تہجد پڑھنے والے کی قُمر کی وَخْشَت دُور ہوتی ہے۔ قُمر کو اللہ عزوجل کے نُور سے جگمگانے کیلئے تہجد کی عادت ڈالنے، اندھیری رات میں تہجد پڑھیں گے تو اس کی بَرکت سے قُمر کا اندھیرا دُور ہوگا، پُتنا نچہ

قُبر کی وَخْشَت سے بچنے کیلئے

پیارے آقا و مَولیٰ خُصو رِ سَیدِ عالم صلی اللہ علیہ وسلم نے حضرت سیدنا اَبُو ذَرِّ غِفَارِی رضی اللہ عنہ سے فرمایا، اے ابو ذَر (رضی اللہ عنہ)! جب تُم سَفر کا ارادہ کرتے ہو تو زَادِ راہ تیار کرتے ہو؟ عرض کی جی ہاں! سرکارِ مدینہ صلی اللہ علیہ وسلم نے فرمایا، قیامت کے طَوِیلِ راسِ تہ کا سَفر کیسے کرو گے؟ اے ابو ذَر (رضی اللہ عنہ)! میں تمہیں ایسی چیز دُوں جو تم کو قیامت کے دِن نَفْع دے؟ حضرت اَبُو ذَرِّ غِفَارِی رضی اللہ عنہ نے عرض کی، پیارے آقا صلی اللہ علیہ وسلم میرے ماں باپ آپ صلی اللہ علیہ وسلم پر قُربانِ خُرد و ارشاد فرمائیے! تو سرکارِ مدینہ صلی اللہ علیہ وسلم نے ارشاد فرمایا، قیامت کے دن کیلئے سُخت گرمی کے دِن روزہ رکھو، قُمر کی وَخْشَت کو دُور کرنے کیلئے اندھیری رات (اندھیرا اتنا زیادہ نہ ہو کہ خُوف طاری ہو جائے کیونکہ ایسے اندھیرے میں جس سے وَخْشَت ہو نماز پڑھنا مکروہ تحریمی ہے) میں نُقل دو رَکعت پڑھو، اہم اُمور قیامت کی جُخت کے لئے جج کرو، مُسکین پر صَدقہ کرو، حق بات کہو اور بُری بات کہنے سے خاموش رہو۔

(مُکَافَاةُ الْقُلُوبِ)

مقبولیت کی گھڑی

رات میں جب سب سَور ہے ہوں اُس وَقت اللہ عزوجل کی عبادت کرنا نہایت ہی عظیم سعادت ہے، نہ معلوم کون سی گھڑی مُقبُولیت کی ہو اور ہماری آخِرَت سَور جائے۔ حضرت جابر رضی اللہ عنہ سے روایت ہے کہ شہنشاہِ مدینہ سرورِ مدینہ صلی اللہ علیہ وسلم کا فرمانِ عالیشان ہے کہ رات میں ایک ایسی سَاعَت (گھڑی) ہے کہ مردِ مُسلمان اُس سَاعَت میں اللہ عزوجل سے دُنیا و آخرت کی جو بَھلائی مانگے وہ اُسے دے گا اور یہ ہر رات میں ہے۔ (صحیح مُسلم)

یا اَللّٰہی عزوجل جو دُعائے نیک میں تُمھ سے کروں قُدسیوں کے لب سے آمین رُتِبا کا ساتھ ہو

دنیا و مافیہا سے بہتر

آدھی رات کے وقت دو رکعت پڑھنا دنیا کی ہر عظیم نعمت سے بھی عظیم تر نعمت ہے اور صرف مقدّر روالوں ہی کا حصہ ہے۔ سرکارِ مدینہ صلی اللہ علیہ وسلم کا ارشادِ گرامی ہے کہ آدھی رات میں بندے کا دو رکعتیں نماز پڑھنا دنیا اور اس کی تمام اشیاء سے بہتر ہے، اگر میری امت پر دشوار نہ ہوتا تو میں یہ دو رکعتیں ان پر فرض کرتا۔ (مُكَاشَفَةُ الْقُلُوبِ)

بیماریاں دور ہوتی ہیں

رات کی عبادت ہمیشہ نیک لوگوں کا معمول رہی ہے اور یہ اللہ عزوجل کے قُرب کا ذریعہ بھی ہے اور گناہوں کا کفارہ بھی۔ نیز اس سے جسمانی بیماریاں بھی دور ہوتی ہے۔ چنانچہ مدنی تاجدار، آقائے دو جہاں صلی اللہ علیہ وسلم کا فرمانِ عالیشان ہے، ”تمہارے لئے لازم ہے کہ رات کو عبادت کیا کرو، کیونکہ یہ گزشتہ نیک لوگوں کا طریقہ ہے، بیشک رات کا قیام اللہ تعالیٰ کے قُرب کے سبب گناہوں کا کفارہ اور گناہوں سے روکنے والا ہے۔“ اور حضرت سلمان فارسی رضی اللہ عنہ کی روایت میں یہ بھی ہے کہ بدن سے بیماری دفع کرنے والا ہے۔ (یوملہ)

جنت کا بالا خانہ

نیکی کی بات کرنے والے، بھوکوں کو کھانا کھلانے والے اور جب سب لوگ سو رہے ہوں اُس وقت اُٹھ کر اللہ عزوجل کی عبادت کرنے والے کو جنت کا عظیم الشان محل عطا کیا جائے گا، چنانچہ

حضرت سیدنا عبد اللہ بن عمر رضی اللہ عنہ سے روایت ہے، پیارے آقا و مولیٰ، مدنی مصطفیٰ صلی اللہ علیہ وسلم کا فرمانِ عالیشان ہے کہ جنت میں ایک بالا خانہ ہے کہ باہر کا اندر سے دکھائی دیتا ہے اور اندر کا باہر سے۔ حضرت ابو مالک اشعری رضی اللہ عنہ نے عرض کی، یا رسول اللہ صلی اللہ علیہ وسلم وہ کس کے لئے ہے؟ مدنی تاجدار صلی اللہ علیہ وسلم نے فرمایا، ”اُس کے لئے جو اچھی بات کرے اور کھانا کھلائے اور رات کو قیام کرے جب لوگ سو رہے ہوں۔“ (طَبَرِ الْيَاقِينِ، حاکم)

حضرت عبداللہ بن مبارک رحمۃ اللہ علیہ کے اچھائی حالاتِ زندگی میں مذکور ہے کہ آپ رحمۃ اللہ علیہ ایک عورت پر اس درجہ شفیق و فریفتہ تھے کہ کسی پلِ چھن نہ آتا تھا، سردی کا موسم تھا، ایک رات خُبو بہ کے مکان کی دیوار کے ساتھ صبح تک لگے کھڑے رہے۔ جب صبح کی اذان ہوئی تو آپ رحمۃ اللہ علیہ نے خیال کیا کہ عشاء کی اذان ہوئی ہے لیکن فوراً آدمیوں کی آمد و رفت اور روشنی نمودار ہونے پر مغلوم ہوا کہ میں ساری رات محبوبہ کی دیوار سے لگا کھڑا رہا ہوں، دل پر چوٹ لگ گئی اور اپنے آپ کو مخاطب کر کے کہا، مبارک کے بیٹے! شرم کر! ایک عورت کی خاطر تو نے ساری رات گزار دی اگر نماز میں ساری رات کھڑا رہتا تو کتنا اچھا ہوتا! فوراً توبہ کی اور عبادتِ الہی و جل میں مشغول ہو گئے اور یہاں تک درجہ حاصل کر لیا کہ ایک روز آپ رحمۃ اللہ علیہ کی والدہ نے دیکھا کہ آپ رحمۃ اللہ علیہ ایک درخت کے نیچے سو رہے ہیں اور ایک سانپ زرخس کی شاخِ منہ میں لئے مگس ڈال رہا ہے۔ جو کہ اس در کا ہوا خلقِ خدا اس کی ہوئی جو کہ اس در سے بھر اللہ و جل اس سے بھر گیا

محرومی کی علامت

یو رگانِ دین کے نزدیک روزے اور تہجد سے غفلت کرنے والا محروم ہے پچنانچہ حضرت فضیل بن عیاض رضی اللہ عنہ نے بیان کیا ہے کہ اگر تجھ سے شب بیداری اور دن کا روزہ نہ ہو سکے تو سمجھ لے تو محروم ہے اور تیری ٹھائیں بکثرت ہو گئی ہیں۔ (منہاج العابدین)

تہجد کیلئے نہ اٹھنے کی وجہ

گناہوں کی وجہ سے تہجد بٹھوٹ جاتی ہے لہذا حضرت سیدنا حسن رضی اللہ عنہ نے فرمایا، ”جب آدمی سے کوئی گناہ سرزد ہو جاتا ہے تو وہ شب بیداری سے محروم رہ جاتا ہے۔“

بدگمانی کا وبال

کسی پر بدگمانی کرنا حرام ہے اور اس کے وبال سے بھی انسان تہجد جیسی نعمت سے محروم رہ جاتا ہے، پچنانچہ حضرت سفیان ثوری رضی اللہ عنہ فرماتے ہیں، ایک بار میں صرف ایک گناہ کے سبب پانچ ماہ تک تہجد سے محروم رہا لوگوں نے پوچھا، وہ کیا گناہ تھا؟ آپ رضی اللہ عنہ نے فرمایا، ”میں نے ایک شخص کو روتے دیکھ کر بدگمانی کرتے ہوئے دل میں کہا تھا کہ یہ ریاکار ہے۔“ (تبیۃ المفتری)

میٹھے میٹھے اسلام بھائیو! اس حکایت سے درس ملتا ہے کہ کسی کا ظاہر حال دیکھ کر کسی کی باطنی کیفیت پر بدگمانی کرنا یہ بہت ہی بُری بات ہے۔ لہذا کوئی خوفِ خدا و جل یا عشقِ مصطفیٰ صلی اللہ علیہ وسلم کی وجہ سے رو رہا ہو، تڑپ رہا ہو، اس کے بارے میں بدگمانی کرنا اُلٹی سیدھی باتیں کرنا ہلاکت اور جاہی کا سبب بن سکتا ہے۔

نہ کسی کے رخص پر کھڑ کر نہ کسی کے غم کا مذاق اڑا جسے چاہے جیسے نواز دے یہ مزاجِ عشقِ رسول صلی اللہ علیہ وسلم ہے

کان میں شیطان کا پیشاب

ساری رات سوئے پڑے رہنا اور اُٹھ کر کچھ اللہ عزوجل کی عبادت نہ کرنا کتنی بڑی بد نصیبی ہے اس کا اندازہ ذیل کی حدیث پاک سے لگایا جاسکتا ہے، چنانچہ سرکارِ مدینہ صلی اللہ علیہ وسلم کی خدمتِ اقدس میں ایسے ایک شخص کا تذکرہ کیا گیا جو ساری رات سوتا ہے یہاں تک کہ صبح ہو جاتی ہے تو پیارے آقا مَدَنی تاجدار صلی اللہ علیہ وسلم نے ارشاد فرمایا، ”یہ ایسا شخص ہے کہ جس کے کان میں شیطان نے پیشاب کر دیا ہے۔“ (مُکَاشِفَةُ الْقُلُوبِ)

حُسن ظن کی لاج

ہمارے امامِ اعظم رضی اللہ عنہ نے پینتالیس (۴۵) برس تک عشاء کے وضو سے فجر کی نماز ادا کی چنانچہ حکایت مشہور ہے کہ حضرت امامِ اعظم ابو حنیفہ رضی اللہ عنہ آدھی رات بیدار رہتے (یعنی آدھی رات عبادت کرتے آدھی رات آرام فرماتے) ایک مرتبہ کچھ لوگوں کے پاس سے آپ رضی اللہ عنہ کا گور ہوا تو انہوں نے آپ کو دیکھ کر کہا کہ یہ تمام شب بیدار رہتے ہیں، آپ رضی اللہ عنہ نے دل میں کہا شرم کی بات ہے لوگ میرے متعلق ایسی چیز بیان کریں جو میں نہیں کرتا، اس کے بعد تمام شب میں بیدار رہنا شروع کر دیا اور پینتالیس برس تک عشاء کے وضو سے نماز فجر ادا فرمائی! (منقول شریف)

ایک مہینے میں پورا قرآن پاک حفظ کر لیا

میٹھے میٹھے اسلام بھائیو! ہمارے بزرگانِ دین رحمہم اللہ کو لوگوں کے حُسن ظن کا کس قدر لحاظ رہتا تھا کہ صرف کسی کے حُسن ظن کی بناء پر حضرت امامِ اعظم ؒ پوری رات بیدار رہنے لگے، اسی طرح کہ حُسن ظن کی لاج کا ایک واقعہ حضرت امامِ اہلسنت مولانا شاہ احمد رضا خان علیہ الرحمۃ الرضی کی حیاتِ طیبہ میں بھی ملتا ہے، واقعہ یوں ہے کہ آپ ؒ حافظِ قرآن نہیں تھے کسی نے واقفیت کی بناء پر آپ کو حافظ لکھ دیا یا کہہ دیا۔ تو اُس بندہ خدا کی بات جھوٹی نہ ہو، اس لئے آپ ؒ نے حفظِ قرآن کا عزم کر لیا اور ماہِ رَمَضان میں آپ نے پورا کلامِ پاک حفظ کر لیا! جو خوش نصیبِ اسلامی بھائی یا بہن تہجد کے عادی ہوں اور کبھی اتفاق سے رات میں آنکھ نہ کھلے اور اُن کی تہجد فُوت بھی ہو جائے، جب بھی اُن کے لئے تہجد کا ثواب لکھ دیا جاتا ہے، چنانچہ

تہجد کے پابند کیلئے ایک دعایت

سرکارِ مدینہ صلی اللہ علیہ وسلم کا ارشادِ گرامی ہے کہ ہر وہ شخص جو رات کو عبادت کا عادی ہو اور اُس کو نیند آجائے تو اُس کے نامہ اعمال میں رات کی عبادت کا ثواب لکھ دیا جاتا ہے اور نیند کو اُس پر بخش دیا جاتا ہے۔ (مُکَاشِفَةُ الْقُلُوبِ)

زیادہ کھانے پینے سے عیند زیادہ آتی ہے اور عبادت میں کابلی پیدا ہوتی ہے کثرت سے کھانے پینے والوں کو تہجد کی نعمت سے عموماً محرومی کا سامنا کرنا پڑتا ہے۔ اس ضمن میں حضرت محی علیہ السلام کا یہ واقعہ ہمارے لئے سامانِ عبرت رکھتا ہے، چنانچہ

حضرت سیدنا علیؑ کرم اللہ وجہہ الکریم سے روایت ہے کہ حضرت سیدنا یحییٰ بن زکریا علیہ السلام نے ایک رات بھوکے پیٹ بھر کر کھالی رات کو ان کی آنکھ لگ گئی اور وہ صبح تک سوتے رہے، اپنے وظائف و عبادات میں مشغول نہ ہو سکے، تب اللہ عزوجل نے آپ علیہ السلام کی طرف وحی فرمائی، اے یحییٰ (علیہ السلام)! کیا تو نے میرے تیار کردہ گھر سے عمدہ گھریا میرے پڑوس سے عمدہ پڑوس پالیا ہے؟ مجھے میرے عزت و جلال کی قسم! اے یحییٰ (علیہ السلام)! اگر تو نے جسٹ الفردوس کو دیکھ لیا ہوتا تو اس کے شوق میں تیری چربی پگھل جاتی اور روح نکل جاتی اور اگر تو جہنم کو دیکھ لیتا تو بھی تیری چربی پگھل جاتی اور آنکھوں سے پیپ بہتی۔ (مکاشفۃ القلوب)

میٹھ میٹھ اسلام بھائیو! حضرت یحییٰ علیہ السلام اللہ عزوجل کے برگزیدہ نبی ہیں اور نبی سے گناہ سرزد نہیں ہوتا یہ معصوم ہوتے ہیں۔ مگر اللہ عزوجل کثرت عبادت کو پسند فرماتا ہے اور واقعی یہ حضرات قدسیہ عبادت کی کثرت کیا کرتے تھے۔ اگرچہ رات بھر سوئے رہنا کوئی معصیت نہیں تھی پھر بھی اللہ عزوجل نے کثرت عبادت کیلئے ان کی رہنمائی فرمائی۔

ایک رقت انگیز حکایت

حضرت عبداللہ حسین علیہ الرحمۃ فرماتے ہیں میرے پاس ایک گنیز تھی میں نے آدھی رات گزرنے پر دیکھا کہ سجدہ میں پڑی کہہ رہی ہے، ”یا الہی عزوجل! میرے ساتھ جو تجھ کو محبت ہے اُس کے وسیلے سے میری مغفرت فرمادے۔“ میں نے کہا، یوں نہ کہو، بلکہ یوں کہو کہ مجھ کو جو تیرے ساتھ محبت ہے، یا الہی عزوجل! اس کے وسیلے سے میری مغفرت فرمادے، اس لئے ہو سکتا ہے کہ وہ تم سے محبت نہ فرماتا ہو، کنیز نے کہا خاموش رہو، اُس کو میرے ساتھ محبت ہے جیسی تو مجھے دَاڑُ الْکُفْرِ سے نکال کر دَاڑُ الْإِسْلَام میں پہنچا دیا۔ وہ مجھ سے یقیناً محبت فرماتا ہے جیسی تو مجھ کو بیدار کر کے اپنی جناب میں سجدہ کرنے کی توفیق عطا فرمائی اور تم کو بستر پر سوتا رکھا۔ حضرت عبداللہ حسین علیہ الرحمۃ فرماتے ہیں کہ اس گفتگو سے متاثر ہو کر میں نے اُس سے کہا کہ اللہ عزوجل کے لئے میں نے تم کو آزاد کیا۔ کنیز نے کہا کہ اے میرے آقا! تم نے میرے ساتھ کیا کیا! اب تک مجھے دو آنچر ملتے تھے ایک تمہاری خدمت کا اور ایک اپنے مالک حقیقی عزوجل کی خدمت کا اب ایک ہی رہ گیا ہے یہ کہہ کر اُس کنیز نے ایک چیخ مار کر کہا، ”یہ تو میرے مجازی مالک کی جانب سے آزادی ہے حقیقی مالک کی جانب سے آزادی کیسی ہوگی؟“ پھر زمین پر گری اور اُس کی روح فُفْسِ غُصْرٰی سے پرواز کر گئی۔ رحمۃ اللہ علیہا

میٹھ میٹھ اسلام بھائیو! ہو سکے تو ہر رات تہجد ضرور ادا کرنی چاہئے کہ نیند سے اٹھ کر کم از کم دو رکعت ادا کر لی، پھر دوبارہ چاہیں تو سو جائیں، البتہ کم از کم مبارک راتوں کو تو شب بیداری ضروری کرنی چاہئے، مثلاً شب بَرَات، شبِ مِعْرَاج، شبِ قَدْر، شبِ میلادُ النبی صلی اللہ علیہ وسلم، شبِ عاشورہ، بڑی کیا رہویں شریف وغیرہ۔

شب بیداری کسے کہتے ہیں؟

ان راتوں میں نفل نماز پڑھنا، تلاوتِ قرآن مجید کرنا، سنتوں کے اجتماع میں شرکت کرنا، ذکر و زور پڑھنا، تحفیلِ نعت و ذکر میں شرکت کرنا شب بیداری ہے، نہ کہ خالی جاگنا کہ خالی تو گتے بھی جاگتے ہیں اور بھونک بھونک کر لوگوں کی نیندیں خراب کرتے ہیں، اگر کوئی بدنصیب خواہ مخواہ رات جاگ کر مٹھوں اور گلیوں میں غل غپاڑہ کرے اور دھینکا مستی میں لگن رہے اور کھیل گود میں مضر و فربہ تو اس کو شب بیداری کیسے کہیں گے؟ بلکہ یہ تو شب بربادی ہوئی!

عیذین میں شب بیداری

عیدین کی راتوں میں شب بیداری یہ ہے کہ عشاء و فجر دونوں جماعتِ اولیٰ سے ہوں کہ صحیح حدیث میں فرمایا، ”جس نے عشاء کی نماز باجماعت سے پڑھی اُس نے آدھی رات عبادت کی اور جس نے نمازِ فجر جماعت سے پڑھی اُس نے ساری رات عبادت کی۔ ان راتوں میں اگر جگ جائے گا تو نمازِ عید و فجر بانی وغیرہ میں وقت ہوگی، لہذا اسی پر اکتفا کرے اور اگر ان کاموں میں فرق نہ آئے تو جاگنا بہتر ہے۔ (بہارِ شریعت)

چشم بے خواب کے صدقے میں ہے بیدار نصیب آپ جاتے تو ہمیں چین کی نیند آئی ہے